



Newsletter Govt. Polytechnic Bhatapara

वर्ष-4 अंक- 2

मार्च- अप्रैल 2025

विशेष जागरूकता सेमिनार का आयोजन

दिनांक 01 मार्च 2025 को श्री उपेन्द्र कुमार पटेल एवं श्री रोशन लाल कैवर्त के द्वारा विशेष जागरूकता सेमिनार आयोजित किया गया। इस कार्यक्रम का उद्देश्य छात्रों को केंद्र सरकार की इस महत्वाकांक्षी योजना के बारे में विस्तृत जानकारी प्रदान करना है।

योजना के मुख्य बिंदु :

1. घोषणा: केंद्रीय वित्त मंत्री श्रीमती निर्मला सीतारमण द्वारा शुरू की गई।
2. लक्ष्य: 21-24 वर्ष की आयु के "निम्न-आय वर्ग के युवाओं" को देश की "टॉप 500 कंपनियों" में "12 महीने का इंटर्नशिप" अवसर प्रदान करना।
3. पायलट चरण: 1.25 लाख युवाओं को लाभान्वित करने का लक्ष्य।
4. 5 वर्षों का लक्ष्य: 1 करोड़ युवाओं को रोजगार-उन्मुख प्रशिक्षण देना।



अंतर्राष्ट्रीय महिला दिवस के अवसर पर नारी सम्मान

दिनांक 8 मार्च 2025 को संस्था की व्याख्याता श्रीमती आम्रपाली धमगया को अंतर्राष्ट्रीय महिला दिवस के उपलक्ष्य में शासकीय पॉलिटेक्निक, खैरागढ़ में व्याख्यान हेतु आमंत्रित किया गया। इस अवसर पर उन्होंने महिला सशक्तिकरण एवं शिक्षा के क्षेत्र में महिलाओं की भूमिका पर सारगर्भित वक्तव्य प्रस्तुत किया।

साथ ही, भाटापारा शहर में आयोजित अंतर्राष्ट्रीय महिला दिवस कार्यक्रम के दौरान श्रीमती आम्रपाली धमगया एवं श्रीमती आकांक्षा देशमुख को शिक्षा के क्षेत्र में उनके निरंतर योगदान हेतु "नारी सम्मान" से सम्मानित किया गया।



स्थानांतरण

दिनांक 15 मार्च 2025 को हमारी संस्था में कार्यरत AWS श्री रोशन लाल कैवर्त को स्थानांतरित करते हुए शासकीय पॉलीटेक्निक, रामानुजगंज हेतु कार्यमुक्त किया गया।

श्री कैवर्त ने संस्था में अपने कार्यकाल के दौरान निष्ठा, समर्पण एवं कर्मठता के साथ सेवाएँ प्रदान कीं। उनके योगदान को संस्था सदैव स्मरण रखेगी। प्राचार्य डॉ. आई.सी. भारती ने श्री कैवर्त को भावभीनी विदाई देते हुए उनके उज्ज्वल भविष्य की हार्दिक शुभकामनाएँ प्रेषित की। संस्था परिवार श्री रोशन लाल कैवर्त को उनके नए कार्यस्थल के लिए शुभकामनाएँ देते हैं और आशा करते हैं कि वे अपने नए दायित्वों में भी इसी तरह उत्कृष्ट प्रदर्शन करेंगे।



प्रधानमंत्री इंटरनशिप स्कीम (PMIS) के अंतर्गत जागरूकता अभियान

प्रधानमंत्री इंटरनशिप स्कीम (PMIS) के अंतर्गत कार्यवाही:-

योजना:- प्रधानमंत्री इंटरनशिप स्कीम (PMIS) युवाओं के लिए एक महत्वपूर्ण पहल है, जिसका उद्देश्य उन्हें भारत की शीर्ष 500 कंपनियों में इंटरनशिप के माध्यम से व्यावसायिक अनुभव प्रदान करना है। इस योजना के अंतर्गत छात्रों को कार्यस्थल पर सीखने का अवसर मिलेगा, जिससे वे अपने करियर की मजबूत नींव रख सकेंगे और भविष्य के लिए अधिक सक्षम बन सकेंगे।

कार्यवाही:-

- इस योजना के प्रति छात्रों में जागरूकता बढ़ाने हेतु हमारे संस्था में एक विशेष मीटिंग आयोजित की गई। इस बैठक में छात्रों को योजना की प्रमुख विशेषताओं जैसे पात्रता मानदंड, आवेदन की प्रक्रिया, अंतिम तिथि, और इससे मिलने वाले लाभों की विस्तृत जानकारी प्रदान की गई।

- उक्त योजना अधिक प्रभावी ढंग से लागू करने हेतु प्राचार्य शा.पॉली. बलौदाबाजार महोदय द्वारा स्थानीय रोजगार कार्यालय के स्थापित कर 100 से अधिक योग्य अभ्यर्थियों की सूची एवं 50 से अधिक अपूर्ण पंजीकृत अभ्यर्थियों की सूची इस संस्था को कार्यवाही हेतु दी गई। इन सभी अभ्यर्थियों को संस्था के सभी व्याख्याताओं द्वारा व्यक्तिगत रूप से फोन कॉल कर योजना की जानकारी दी गई, उन्हें ऑनलाइन पंजीकरण प्रक्रिया में मार्गदर्शन प्रदान किया गया तथा समस्या होने पर संस्था में उपस्थित होने हेतु जानकारी दी गई।

- इस जागरूकता अभियान का नेतृत्व संस्था के प्रशिक्षण एवं प्लेसमेंट अधिकारी (TPO) श्री उपेन्द्र कुमार पटेल द्वारा किया गया। उनके मार्गदर्शन में समस्त व्याख्याताओं ने योजना को सफल बनाने में महत्वपूर्ण योगदान दिया।

- संस्था में योजना के अंतर्गत पंजीयन की प्रक्रिया को सुचारु रूप से संचालित किया गया, जिसके लिए जिले के युवाओं एवं छात्रों को आमंत्रित किया गया। उपस्थित छात्रों का संस्था परिसर में पंजीकरण किया गया।

- साथ ही शासकीय गजानंद अग्रवाल कॉलेज भाटापारा एवं कमलाकांत कॉलेज भाटापारा में योजना संबंधी बैनर व पोस्टर लगाए गए, जिससे वहाँ से उत्तीर्ण छात्रों तक भी इस योजना की जानकारी पहुँचाई जा सके।

यह प्रयास छात्रों के उज्ज्वल भविष्य की दिशा में एक सार्थक कदम सिद्ध हुआ।



शासकीय पॉलिटेक्निक भाटापारा पीएम इंटरनशिप योजना में युवाओं के पंजीयन 31 मार्च तक

प्रियांशी विचारधारा - ब्यरो
चीफ राजेन्द्र कुमार वर्मा देवरी
पीएम इंटरनशिप योजना में युवाओं
के पंजीयन के लिये अंतिम तिथि
31 मार्च 2025 है। इच्छुक
उम्मीदवार जो 10वी, 12वी,
स्नातक, पॉलिटेक्निक या
आई.टी.ई. उत्तीर्ण हैं, तथा वर्तमान
में नियमित रूप से किसी संस्था में
अध्ययनरत नहीं है, वे इस योजना
के तहत आवेदन कर सकते हैं।
इसमें आवेदक को 12 माह
इंटरनशिप देश के शीर्ष 500
कम्पनियों से प्रदान किया जायेगा।
जिसमें आवेदक को आयु 21 से
24 वर्ष होनी चाहिए। इस संबंध में
अधिक जानकारी के लिए इस जिले के शासकीय पॉलिटेक्निक भाटापारा/बलौदाबाजार में कार्यालयीन
समय में संपर्क किया जा सकता है।



प्राचार्य डॉ. आई. सी. भारती सर का आकस्मिक निधन

अत्यंत दुख के साथ सूचित किया जाता है कि हमारे प्रिय प्राचार्य डॉ. आई. सी. भारती सर का आज दिनांक 03 अप्रैल 2025 को आकस्मिक निधन हो गया। यह समाचार समस्त संस्था परिवार के लिए अत्यंत पीड़ादायक है। डॉ. भारती सर एक कुशल प्रशासक, प्रेरणादायक शिक्षक एवं अत्यंत विनम्र, कर्मठ और दूरदर्शी व्यक्तित्व थे। उन्होंने संस्था को नई दिशा देने का कार्य किया और अनेक शैक्षणिक एवं सांस्कृतिक गतिविधियों की नींव रखी। विशेष रूप से, **संस्था की न्यूज़लेटर और वार्षिक पत्रिका** का विचार भी उन्हीं की प्रेरणा से प्रारंभ हुआ था। उनका मानना था कि छात्रों एवं स्टाफ के रचनात्मक कार्यों को मंच देना अत्यंत आवश्यक है — और इसी सोच के चलते संस्था ने सूचना-संप्रेषण व साहित्यिक अभिव्यक्ति के नए आयाम छुए। उनके योगदान को शब्दों में समेटना संभव नहीं, परंतु हम सब उन्हें अपने कार्यों, आदर्शों और विचारों में सदा जीवित रखेंगे। शिक्षा के क्षेत्र में भी उनका योगदान अमूल्य था, जिसे कभी भुलाया नहीं जा सकेगा।

पाठ्यपुस्तक प्रकाशित	अवार्ड	शोधपत्र प्रकाशित
कैडकैम, दीपक प्रकाशन, ग्वालियर	राष्ट्रीय स्तर - AICTE प्रथम पुरस्कार 4 मई- 2018	राष्ट्रीय स्तर (03) CSVТУ journal - 02 JMSDM Bhopal - 01
शक्ति संयंत्र अभियांत्रिकी, यूनिवर्सिटी बुक हाउस, जयपुर	तकनीकी पाठ्यपुस्तक पुरस्कार योजना वर्ष 2015-16	अंतरराष्ट्रीय स्तर (12) AMSE Journal, France – 10 Fuzzy sets and system, USA – 01
ऑटोमोबाइल इंजीनियरिंग, यूनिवर्सिटी बुक हाउस, जयपुर	राष्ट्रीय स्तर - AICTE द्वितीय पुरस्कार – 2019	IJO Journals – 01
	तकनीकी पाठ्यपुस्तक पुरस्कार योजना वर्ष 2016-17	
	राष्ट्रीय स्तरीय – महात्मा ज्योतिबा फुले, राष्ट्रीय शिक्षक सम्मान (2019)	
	राज्य स्तरीय - महात्मा ज्योतिबा फुले, शिक्षक सम्मान	

संस्था परिवार की ओर से सभी डॉ. आई. सी. भारती सर को अश्रुपूरित श्रद्धांजलि अर्पित करते हैं।



राष्ट्रीय सेवा योजना – "बी" प्रमाण पत्र परीक्षा संपन्न

दिनांक 09 अप्रैल 2025 को शासकीय पॉलिटेक्निक भाटापारा में राष्ट्रीय सेवा योजना (NSS) इकाई द्वारा "बी – प्रमाण पत्र परीक्षा" सत्र 2024-25 का सफल आयोजन किया गया। यह परीक्षा उन विद्यार्थियों के लिए आयोजित की गई, जिन्होंने दो वर्षों तक एनएसएस के अंतर्गत सक्रिय सेवा दी है।

परीक्षा का संचालन बाह्य परीक्षक सुश्री इंद्राणी मरकाम, सहायक प्राध्यापक एवं राष्ट्रीय सेवा योजना कार्यक्रम अधिकारी, शासकीय गजानंद अग्रवाल महाविद्यालय, भाटापारा की गरिमामयी उपस्थिति में संपन्न हुआ। परीक्षा में छात्रों ने न केवल अपने सेवा अनुभवों और सामाजिक ज्ञान का प्रदर्शन किया, बल्कि राष्ट्र सेवा के प्रति अपनी प्रतिबद्धता को भी दर्शाया। आयोजन पूर्णतः अनुशासित, सुव्यवस्थित एवं सफल रहा।

संस्था परिवार इस अवसर पर सभी उत्तीर्ण प्रतिभागियों को शुभकामनाएं प्रेषित करता है और उनके उज्ज्वल भविष्य की कामना करता है।



डॉ. भीमराव अंबेडकर जयंती पर जागरूकता रैली एवं विचार गोष्ठी

दिनांक 11 अप्रैल 2025, दिन शुक्रवार को छत्तीसगढ़ स्वामी विवेकानंद तकनीकी विश्वविद्यालय के निर्देशानुसार, शासकीय पॉलिटेक्निक भाटापारा में डॉ. भीमराव अंबेडकर जयंती के अवसर पर एक विशेष जागरूकता कार्यक्रम का आयोजन किया गया। कार्यक्रम की शुरुआत राष्ट्रीय सेवा योजना (NSS) इकाई के स्वयंसेवकों, विद्यार्थियों, शिक्षकों एवं संस्था के समस्त कर्मचारियों द्वारा सिटी मॉल से भाटापारा शहर के विभिन्न स्थलों का भ्रमण कर डॉ. अंबेडकर के विचारों के प्रचार-प्रसार के साथ हुई। यह रैली सामाजिक समरसता, संविधानिक अधिकारों और शिक्षा के महत्व पर आधारित संदेश लेकर निकाली गई, जिससे स्थानीय नागरिकों में जागरूकता फैली।

श्रीमती सुनीता तिवारी, विभागाध्यक्ष (इलेक्ट्रिकल) तथा श्रीमती आम्रपाली धमगया, राष्ट्रीय सेवा योजना कार्यक्रम अधिकारी द्वारा डॉ. बी. आर. अंबेडकर की जीवनी, उनके संघर्ष, संविधान निर्माण में योगदान एवं उनके सामाजिक विचारों पर गहन प्रकाश डाला गया। इस आयोजन ने छात्रों में सामाजिक जिम्मेदारी, समानता एवं संवैधानिक मूल्यों के प्रति जागरूकता उत्पन्न की। कार्यक्रम अत्यंत प्रेरणादायक एवं सफल रहा।



डॉ. अंबेडकर जयंती के उपलक्ष्य में पदयात्रा का आयोजन



भाटापारा/नवप्रदेश। शुक्रवार को छत्तीसगढ़ स्वामी विवेकानंद तकनीकी विश्वविद्यालय के निर्देशानुसार, शासकीय पॉलिटेक्निक भाटापारा के राष्ट्रीय सेवा योजना इकाई के स्वयंसेवकों, विद्यार्थियों, समस्त शिक्षकों एवं कर्मचारियों द्वारा डॉ. बी. आर. अंबेडकर जयंती के उपलक्ष्य में नगर के विभिन्न स्थानों का भ्रमण करते हुए उनके विचारों का प्रचार-प्रसार किया गया। शहर के सिटी मॉल में विभागाध्यक्ष इलेक्ट्रिकल श्रीमती सुनीता तिवारी एवं राष्ट्रीय सेवा योजना कार्यक्रम अधिकारी श्रीमती आम्रपाली धमगया ने डॉ. बी. आर. अंबेडकर के जीवनी पर प्रकाश डाला।

डॉ.बी.आर.अंबेडकर जयंती के उपलक्ष्य में रंगोली प्रतियोगिता का आयोजन

दिनांक 12-04-2025 दिन- शनिवार को छत्तीसगढ़ स्वामी विवेकानंद तकनीकी विश्वविद्यालय के निर्देशानुसार, शासकीय पॉलिटेक्निक भाटापारा के राष्ट्रीय सेवा योजना (NSS) इकाई के स्वयंसेवकों, विद्यार्थियों एवं शिक्षकों ने डॉ.बी.आर.अंबेडकर जयंती के उपलक्ष्य में रंगोली प्रतियोगिता में बढ़ चढ़कर हिस्सा लिया। राष्ट्रीय सेवा योजना कार्यक्रम अधिकारी श्रीमती आम्रपाली धमगया एवं श्री अंकित कुमार मेश्राम ने भी रंगोली बनाकर प्रतियोगिता में हिस्सेदारी ली।



डॉ.बी.आर.अंबेडकर जयंती के उपलक्ष्य में शपथ ग्रहण कार्यक्रम

दिनांक 15-04-2025 दिन- मंगलवार को छत्तीसगढ़ स्वामी विवेकानंद तकनीकी विश्वविद्यालय के निर्देशानुसार, शासकीय पॉलिटेक्निक भाटापारा के राष्ट्रीय सेवा योजना (NSS) इकाई के स्वयंसेवकों, विद्यार्थियों एवं शिक्षकों ने डॉ. भीमराव अंबेडकर जी को श्रद्धांजलि अर्पित करते हुए, उनकी जयंती के उपलक्ष्य में शपथ ग्रहण कार्यक्रम आयोजित किया गया। कार्यक्रम का शुभारंभ डॉ. अंबेडकर जी के चित्र पर माल्यार्पण और दीप प्रज्वलन के साथ हुआ। इसके पश्चात श्री सुनील कुमार अनंत, श्री नितिन कुमार एवं उपस्थित शिक्षकों द्वारा डॉ. अंबेडकर के योगदान और संविधान निर्माण में उनकी महती भूमिका पर प्रेरणादायक भाषण प्रस्तुत किया गया। तत्पश्चात विद्यार्थियों और कर्मचारियों द्वारा "संविधान शपथ" का सामूहिक वाचन कर संविधान में निहित मूल्यों को जीवन में उतारने का संकल्प लिया गया।

डॉ० भीमराव अंबेडकर जयंती शपथ ग्रहण




डॉ.बी.आर.अंबेडकर जयंती के उपलक्ष्य में ऑनलाइन प्रश्नोत्तरी प्रतियोगिता

दिनांक 15-04-2025 दिन- बुधवार को छत्तीसगढ़ स्वामी विवेकानंद तकनीकी विश्वविद्यालय के निर्देशानुसार, शासकीय पॉलिटेक्निक भाटापारा के राष्ट्रीय सेवा योजना (NSS) इकाई के द्वारा डॉ. भीमराव अंबेडकर जी के विचारों और योगदान को नई पीढ़ी तक पहुँचाने के उद्देश्य से डॉ. बी. आर. अंबेडकर जयंती के उपलक्ष्य में एक ऑनलाइन प्रश्नोत्तरी प्रतियोगिता का आयोजन किया गया। प्रतियोगिता का उद्देश्य: प्रतिभागियों को डॉ. अंबेडकर के जीवन, उनके संघर्षों, संविधान निर्माण में उनकी भूमिका तथा सामाजिक न्याय के लिए किए गए प्रयासों की जानकारी देना।

विजेता विद्यार्थियों के नाम:

- प्रथम स्थान: नेमीचंद साहू, मैकेनिकल प्रथम वर्ष
- द्वितीय स्थान: इरेन्द्र वर्मा, इलेक्ट्रिकल अंतिम वर्ष
- तृतीय स्थान: युवराज, सिविल प्रथम वर्ष



7वें पोषण पखवाड़ा के अंतर्गत ऑनलाइन वेबिनार में सहभागिता

संस्था की राष्ट्रीय सेवा योजना (NSS) इकाई के स्वयंसेवकों तथा संस्था के समस्त छात्र-छात्राओं ने दिनांक 17 अप्रैल 2025 को 7वें पोषण पखवाड़ा के अंतर्गत आयोजित ऑनलाइन वेबिनार में उत्साहपूर्वक सहभागिता की।

इस कार्यक्रम का आयोजन छत्तीसगढ़ स्वामी विवेकानंद तकनीकी विश्वविद्यालय, भिलाई तथा वेगन आउटरीच के संयुक्त तत्वावधान में किया गया। वेबिनार के मुख्य विषय संतुलित आहार का महत्व, पोषण संबंधी जागरूकता, किशोरावस्था और युवाओं में पौष्टिक भोजन की भूमिका, कुपोषण की रोकथाम हेतु उपाय, स्वस्थ जीवनशैली अपनाने के उपाय थे। छात्र-छात्राओं ने पोषण के प्रति जागरूकता बढ़ाने हेतु वक्ताओं द्वारा साझा किए गए ज्ञानवर्धक विषयों का गंभीरता से अवलोकन किया। इस वेबिनार ने छात्रों के ज्ञान और व्यवहार में सकारात्मक परिवर्तन लाने की दिशा में एक महत्वपूर्ण कदम साबित किया।

वीगन आउटरीच द्वारा फूड-प्लैनेट-हेल्थ वेबिनार दिनांक- 17-04-2025



7वें पोषण पखवाड़ा के अंतर्गत योगाभ्यास कार्यक्रम का आयोजन

संस्था की राष्ट्रीय सेवा योजना इकाई द्वारा 7वें पोषण पखवाड़ा के अंतर्गत दिनांक 19 अप्रैल 2025 को प्रातः 9:00 बजे संस्था परिसर में योगाभ्यास कार्यक्रम का आयोजन किया गया।

इस कार्यक्रम का उद्देश्य छात्रों एवं अधिकारियों को स्वस्थ जीवनशैली अपनाने के लिए प्रेरित करना तथा पोषण एवं स्वास्थ्य के प्रति जागरूकता बढ़ाना था। कार्यक्रम में विद्यार्थियों, एनएसएस स्वयंसेवकों तथा संस्थान के स्टाफ सदस्यों ने सक्रिय भागीदारी की। योगाभ्यास सत्र के दौरान विभिन्न योग मुद्राओं एवं प्राणायामों का अभ्यास कराया गया, जिससे मानसिक शांति एवं शारीरिक स्फूर्ति प्राप्त होती है। कार्यक्रम के अंत में प्रतिभागियों को नियमित योगाभ्यास की प्रेरणा दी गई।

संस्था के इलेक्ट्रिकल विभागाध्यक्ष श्रीमती सुनीता तिवारी ने इस पहल की सराहना की और ऐसे आयोजनों को निरंतर करते रहने की बात कही।



सुशासन तिहार 2025 के अंतर्गत नुक्कड़ नाटक का आयोजन

दिनांक 22-04-2025 को सुशासन तिहार 2025 के अंतर्गत संस्था में प्रभावशाली नुक्कड़ नाटक का आयोजन किया गया। इस कार्यक्रम का उद्देश्य सुशासन के महत्व के प्रति जागरूकता फैलाना और नागरिकों को उनके अधिकारों व कर्तव्यों की जानकारी देना था।

नुक्कड़ नाटक के माध्यम से विद्यार्थियों ने सरकारी योजनाओं को सजीव रूप में प्रस्तुत किया, जिससे दर्शकों के मन में इन योजनाओं के प्रति जागरूकता उत्पन्न हुई। कार्यक्रम में संस्था के समस्त विद्यार्थी एवं शिक्षक उपस्थित हुए। इलेक्ट्रिकल विभागाध्यक्ष श्रीमती सुनीता तिवारी ने विद्यार्थियों की प्रस्तुति की सराहना की एवं यह भी बताया कि इस प्रकार के सांस्कृतिक कार्यक्रम जन-जागरूकता बढ़ाने और लोकतांत्रिक मूल्यों को मजबूत करने में महत्वपूर्ण भूमिका निभाते हैं। कार्यक्रम का समापन राष्ट्रीय सेवा योजना कार्यक्रम अधिकारी श्रीमती आम्रपाली धमगया ने किया।



सुशासन तिहार के अंतर्गत शासकीय पॉलिटैक्निक में हुआ नुक्कड़ नाटक का आयोजन

भाटापारा (कुबेर धूमि)।

सुशासन तिहार के अंतर्गत शासकीय पॉलिटैक्निक भाटापारा में प्रभावशाली नुक्कड़ नाटक का आयोजन किया गया। इस कार्यक्रम का उद्देश्य सुशासन के महत्व के प्रति जागरूकता फैलाना और नागरिकों को उनके अधिकारों व कर्तव्यों की जानकारी देना था। नुक्कड़ नाटक के माध्यम से विद्यार्थियों ने सरकारी योजनाओं को सजीव रूप में प्रस्तुत किया, जिससे दर्शकों के मन में इन योजनाओं के प्रति जागरूकता उत्पन्न हुई। कार्यक्रम में संस्था के समस्त विद्यार्थी एवं शिक्षक उपस्थित हुए। इलेक्ट्रिकल विभागाध्यक्ष श्रीमती सुनीता तिवारी ने विद्यार्थियों की प्रस्तुति की सराहना की एवं यह भी बताया कि इस प्रकार के सांस्कृतिक कार्यक्रम जन-जागरूकता बढ़ाने और लोकतांत्रिक मूल्यों को मजबूत करने में महत्वपूर्ण भूमिका निभाते हैं। कार्यक्रम का समापन राष्ट्रीय सेवा योजना कार्यक्रम अधिकारी श्रीमती आम्रपाली धमगया ने किया।



विश्व पृथ्वी दिवस के अवसर पर चित्रकला प्रतियोगिता का आयोजन

विश्व पृथ्वी दिवस के अवसर पर दिनांक 22-04-2025 को शासकीय पॉलीटेक्निक भाटापारा में चित्रकला प्रतियोगिता का आयोजन किया गया। इस प्रतियोगिता का उद्देश्य छात्रों में पर्यावरण के प्रति जागरूकता बढ़ाना और पृथ्वी को संरक्षित रखने के लिए उनके विचारों को रचनात्मक अभिव्यक्ति देना था।

प्रतियोगिता का विषय था "हमारी पृथ्वी, हमारा भविष्य", जिसमें विभिन्न विभागों के छात्रों ने उत्साहपूर्वक भाग लिया। प्रतिभागियों ने रंगों और रचनात्मकता के माध्यम से पृथ्वी की सुंदरता, प्रदूषण, ग्लोबल वार्मिंग, वृक्षारोपण, और पर्यावरण संरक्षण जैसे विषयों को अपने चित्रों में जीवंत किया।

श्रीमती सुनीता तिवारी ने कार्यक्रम की सराहना करते हुए कहा, "पृथ्वी दिवस केवल एक दिन नहीं, बल्कि एक संकल्प है — हमारी आने वाली पीढ़ियों के लिए एक हरित और स्वच्छ वातावरण सुनिश्चित करने का।" संस्था के सभी शिक्षकों एवं विद्यार्थियों ने मिलकर पृथ्वी संरक्षण की शपथ ली।



संपादकीय-

यह हमारे लिए अत्यंत गर्व और हर्ष का विषय है कि संस्था का न्यूज़लेटर विगत तीन वर्षों से आप सभी की अपेक्षाओं पर खरा उतर रहा है। अत्यंत प्रसन्नता के साथ हम संस्था के न्यूज़लेटर के चतुर्थ वर्ष के द्वितीय अंक का प्रकाशन कर रहे हैं। हमने पूर्ण समर्पण और लगन के साथ इस अंक के माध्यम से संस्था के विभिन्न विभागों, विद्यार्थियों और व्याख्याताओं की उपलब्धियों को आप तक पहुँचाने का प्रयास किया है। हमारा यह न्यूज़लेटर संस्था में कार्यरत अधिकारियों, कर्मचारियों तथा विद्यार्थियों की अपेक्षाओं पर खरा उतरने हेतु निरंतर प्रयासरत है। आप सभी के सहयोग एवं मार्गदर्शन से हम इस प्रयास को आगे भी और अधिक सार्थक बनाने की दिशा में अग्रसर रहेंगे।

Vision of the Institute

To be a quality technical institute that will transform the Students to be skilled manpower and socially receptive citizens.

Mission of the Institute –

- Achieve improved teaching-learning process and industry integrated interactions to meet the need of the engineering Environment.
- Empower the students with knowledge, attitude and skill of employability, entrepreneurship and professionally ethical citizens.

Government Polytechnic Bhatapara, Village Deori Road, Dist- Balodabazar-Bhatapara, 493118 (C.G.)

E-mail- gpbhatapara@gmail.com

Website- gpbhatapara.ac.in